

[5th February 1966

தான் இருக்கிறார். அவரால் நிர்வகிக்க முடியவில்லை. ஆகவே, இந்த அதிகாரத்தை இந்த மாவட்டக் கல்விக் குழுவுக்குக் கொடுக்க அரசாங்கம் ஆலோசிக்குமா?

கனம் திரு. எம். பக்தவத்சலம் : ஆசிரியர்களை மாற்றும் பொறுப்பு இந்தக் குழுவுக்குக் கொடுப்பதாக இல்லை.

திரு. எம். டி. தியாகராஜ பிள்ளை : இந்த டிஸ்ட்ரிக்ட் கவுன்சிலில் அநேக கமிட்டிகள் இருக்கின்றன. அந்தக் கமிட்டிகளைப்போன்றே இதுவும் இருப்பதால் இது கூடுவதற்கு 'கோரம்' இல்லாமல் இருக்கிறது. லட்சக் கணக்கான ரூபாய்கள் செலவு செய்கின்ற வேலைகளைக் கவனிக்கின்ற இந்தக் குழுவுக்குத் தனியாக அங்கத்தினர்களை சேர்ப்பதற்கு ஏற்பாடு செய்து இந்தக் குழுவை மாற்றியமைப்பார்களா?

கனம் திரு. எம். பக்தவத்சலம் : இப்பொழுது இருக்கிற குழு தற்காலிகமாக வேலை செய்து வருகிறது. இது எப்படி வேலை செய்கிறது என்ற அனுபவத்தைக்கொண்டு, பின்னால் இதை மாற்றியமைக்கவேண்டுமா என்று அப்பொழுது இருக்கிற உசிதப்படி செய்யவேண்டிய விஷயம்.

#### District Board High Schools

\* 10<sup>a</sup>. Q.—SRI M. KALYANASUNDARAM : Will the Hon. the Chief Minister be pleased to state—

(a) the number of High Schools functioning as District Board High Schools in the State; and

(b) the reasons for continuing this classification even after the disappearance of the District Boards?

THE HON. SRI M. BHAKTAVATSALAM : (a) 1,168 Boys High Schools ; and 79 Girls High Schools.

(b) For administrative convenience, they are kept as a separate entity.

SRI C. CHIRANJEEVULU NAIDU : In continuing these district board high schools, Collectors have been entrusted with the work of the defunct district boards. To what extent are Collectors responsible for the defunct district boards?

THE HON. SRI M. BHAKTAVATSALAM : So far as schools are concerned, Education Department is in charge of the schools and there is a Special Educational Officer who is managing the schools.

திரு சா. கணேசன் : உயர்நிலைப் பள்ளிகளைப் பொறுத்தவரையிலே ஆண்களுக்குள்ள உயர்நிலைப்பள்ளிகளின் தொகை ஆயிரத்திற்கு மேற்பட்டு இருக்கிறபோது, பெண்களுக்குள்ள பள்ளிகளின் தொகை குறைந்திருப்பதற்கு காரணம் என்ன? இந்த நிலையில் அந்த அதிகரிப்பதற்கு ஏற்பாடுகள் நடைபெற்றுக் கொண்டிருக்கின்றனவா என்று அறிய விரும்புகிறேன்.

5th February 1966]

**கனம் திரு. எம். பக்தவத்சலம் :** என்னைப் பொறுத்தமட்டில் மகலிர் பள்ளி அதிகமாக அமைப்பதிலே கவனம் செலுத்திக் கொண்டு வருகிறேன். இதற்கு ஏற்பாடு செய்கிறவர்கள் ஆண்கள் தான். அவர்களுக்கு மகலிர் பள்ளிகளிலே அலுவலர் அக்கறை இல்லை.

**புலவர் கா. கோவிந்தன் :** இப்பொழுது மூன்று மாவட்டங்களுக்கும் சேர்த்து ஒரு டிவிஷனல் இன்ஸ்பெக்டர் தான் இருக்கிறார். அவரால் நிர்வகிக்க முடியவில்லை. ஆகையால், ஒவ்வொரு மாவட்டத்திற்கும் ஒரு டிவிஷனல் இன்ஸ்பெக்டர் போடுவதற்கு அரசாங்கம் ஏற்பாடு செய்யுமா?

**கனம் திரு. எம். பக்தவத்சலம் :** கல்வி மாவட்டம் என்று பிரிக்கப்பட்டு கல்வி சம்பந்தமான விஷயங்கள் கவனிக்கப்பட்டு வருகின்றன. ஒரு மாவட்டத்திற்கு ஒரு டிவிஷனல் இன்ஸ்பெக்டர் போட்டால் எண்ணிக்கை அதிகரிக்கும். ஆகையினால் மாவட்டத்திற்கு ஒரு டிவிஷனல் இன்ஸ்பெக்டர் போடுவதாக உத்தேசமில்லை.

**பள்ளிச் சம்பள வசூல்**

\* 105. கேள்வி.—**திரு. மு. கருணாநிதி :** கனம் முதல் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

எல்லா மாணவர்களுக்கும் இலவசக் கல்வி அளிக்க வேண்டுமென்று அரசாங்கம் உத்தரவு பிறப்பித்திருந்தும் சில பள்ளிகளில் சம்பளம் வசூலிக்கப்படுவது அரசாங்கத்தின் கவனத்திற்கு வந்துள்ளதா?

**THE HON. SRI M. BHAKTAVATSALAM :** There has been no complaint regarding the levy of tuition fees in any Secondary School recognised under the provisions of the Madras Educational Rules except one received against the Gandhi High School, Thiruchitrabalam in South Arcot District.

**திரு. எ. கோ. பாலகிருஷ்ணன் :** தலைவரவர்களே, சர்க்கார் துறையிலே இயங்குகிற பள்ளிகளில் வேண்டுமானால் அப்படியிருக்கலாம். ஆனால் தனியார் துறையில் இயங்கக்கூடிய பள்ளிகளிலே சம்பளம் என்று இல்லாவிட்டாலும் கட்டட நிதி, ரிப்பேர் நிதி என்று என்ன என்னமோ சம்பளத்திற்கும் அதிகமாக வசூல் செய்கிறார்களே, அது அரசாங்கத்திற்கு தெரியுமா? அப்படியானால் அப்படி வசூல் செய்யாமல் இருப்பதற்கு அரசாங்கம் நடவடிக்கை எடுக்குமா?

**கனம் திரு. எம். பக்தவத்சலம் :** வசூல் செய்யக்கூடாது என்பது அல்ல. ஆனால் கட்டாயப்படுத்தி இருந்தால், மாணவர்களை, அல்லது பெற்றோர்களைக் கட்டாயப்படுத்தி இருந்தால் அதைப்பற்றி அரசாங்கத்தின் கவனத்திற்குக் கொண்டுவந்தால் அதன்மீது நடவடிக்கை எடுத்துக்கொள்ளப்படும்.

**திரு. எஸ். ஜே. ராமசாமி :** தலைவரவர்களே, இப்பொழுது பள்ளிக்கூடங்களில் மாணவர்களுக்குச் சம்பளம் இல்லாமல் இருப்பது வரவேற்கத்தகுந்தது. தனியார் துறையில் இயங்குகிற